



ແຜນການສອນ

**ບົດຮຽນໂຮງຮຽນວັນອາທິດ
ວັນອາທິດທີ 6 ພຶສຈິກາ 2016 (11-6-2016)**

ໂອກາດທີ່ບໍ່ສາມາດຢຸດຢັ້ງໄດ້

ຈຸດສຳຄັນໃນບົດຮຽນ: ໃນແຕ່ລະວັນພວກເຮົາເດີນສວນທາງກັນກັບບຸກຄົນທີ່ຕ້ອງການພຣະຄຣິດ.

ພຣະຄຳພີໃນບົດຮຽນ: ກິຈການ 3:1-10

ພຣະຄຳພີຕອບສນອງຕໍ່ຊີວິດ:

ໃນຕົ້ນປີ 1970, ບຽວ ເພີນານເດ ມີເພື່ອນຢູ່ສອງຄົນຊື່ດຽວກັນຄືສະຕິບ. ຂະນະທີ່ເດີນອ້ອມຮອບເພື່ອນບ້ານໃກ້ຄຽງກັບເພື່ອນຄົນນຶ່ງໃນຕອນທ່ຽງ, ບຽວໄດ້ເຫັນເພື່ອນສະຕິບອີກຄົນນຶ່ງກຳລັງລ້າງຣົດຂອງລາວຢູ່. ມັນເປັນໂອກາດທີ່ດີທີ່ຈະແນະນຳເພື່ອນຂອງລາວທັງສອງຄົນໃຫ້ຮູ້ຈັກກັນ.

ແລະນັ້ນຄືວິທີທີ່ ສະຕິບ ຈອບສ໌ແລະສະຕິບ ໂວສນິເອັກ ໄດ້ພົບກັນຢ່າງໃດ ທັງສອງສນິດສນິມກັນຢ່າງໄວວາ, ທັງສອງມີຄວາມລືນໃຈໃນເຮືອງເທັກໂນໂລຢີ. ບິນຶ່ງຜ່ານໄປ, ເຂົາເຈົ້າໄດ້ຮວມກັນເປີດບໍຣິສັດນ້ອຍຂຶ້ນທີ່ເອີ້ນວ່າ ເອັບໂປລ. ການບັງເອີນທີ່ພົບກັນໄດ້ນຳໄປສູ່ການສ້າງຕັ້ງບໍຣິສັດທີ່ມີຊື່ສຽງດີ ມີຄຸນຄ່າສູງທາງດ້ານທຸກະກິດ!

ໂຈະໄວ້ບິດນຶ່ງ. ພົບກັນໂດຍບັງເອີນແມ່ນບໍ່? ໃນຖານະທີ່ເປັນຜູ້ຕິດຕາມພຣະເຢຊູຄຣິດ, ຂ້າພະເຈົ້າລັ່ງເລໃຈທີ່ຈະເອີ້ນວ່າການພົບກັບຄົນອື່ນເປັນການ "ພົບກັນໂດຍບັງເອີນ" ເທົ່ານັ້ນ. ການພົບກັນທີ່ບໍ່ໄດ້ວາງແຜນລ່ວງໜ້າກ່ອນອາດຈະເປັນ "ການນັດໝາຍຂອງພຣະເຈົ້າ" ກໍເປັນໄດ້ ເປັນໂອກາດທີ່ສາມາດປ່ຽນແປງທິດທາງຂອງການດຳເນີນຊີວິດ.

ໃນກິຈການບົດ 3, ເປໂຕແລະໂຍຣັນໄດ້ສວຍເອົາໂອກາດຂອງທີ່ພົບກັນໂດຍບໍ່ໄດ້ວາງແຜນ ເພື່ອເຮັດບາງສິ່ງທີ່ອັດສະຈັນສຳລັບພຣະເຈົ້າ.

ສຶກສາພຣະຄຳພີ

ໂອ້ລົມລືນທະນາ: ແລກປ່ຽນຄວາມຄິດເຫັນໃນຄຳຖາມທີ່ວ່າ, "ດົນປານໃດແລ້ວ "ໂອກາດ" ທີ່ທ່ານມີ ໄດ້ປ່ຽນແປງຊີວິດຂອງທ່ານ?"

ນຳພາ: ນຳພານັກຮຽນເພື່ອສຶກສາເບິ່ງ "ພຣະຄຳພີຕອບສນອງຕໍ່ຊີວິດ" ໂດຍເນັ້ນໜັກໃສ່ "ການນັດໝາຍຂອງພຣະເຈົ້າ" ໂດຍອ່ານຫລືເວົ້າສລຸບຖ້ອຍຄຳໃນຕອນນີ້ຫລືໝູນໃຈໃຫ້ນັກຮຽນອ່ານດ້ວຍຕົນເອງ.

ນຳພາ: ຄຽວເວົ້າລື່ມຄືນ "ຈຸດສຳຄັນ" ຢູ່ຂ້າງເທິງໜ້າທຳອິດທີ່ວ່າ, "ໃນແຕ່ລະວັນພວກເຮົາເດີນສວນທາງກັນກັບບຸກຄົນທີ່ຕ້ອງການພຣະຄຣິດ."

1. ກິຈການ 3:1-41:

ອ່ານພຣະຄຳ: ໃຫ້ນັກຮຽນຄົນນຶ່ງອາສາສັກອ່ານພຣະທັມກິຈການ 3:1-4

ນຳພາ: ນຳພານັກຮຽນສຶກສາສອງຫົວຂໍ້ຂ້າງລຸ່ມນີ້ ຊຶ່ງເປໂຕແລະໂຢຮັນ ພົບກັບຄົນເປັນງ່ອຍ;

- **ສິ່ງສຳຄັນຂອງແຕ່ລະບຸກຄົນ.** ເປໂຕແລະໂຢຮັນພຽງແຕ່ເຫັນ 3,000 ຄົນເຂົ້າມາທາພຣະເຢຊູຄຣິດໃນວັນດຽວ. ແຕ່ພວກເພິ່ນຍັງເຫັນແລະເປັນຫ່ວງໃນແຕ່ລະບຸກຄົນ. ພວກເພິ່ນເຮັດເໝືອນດັ່ງທີ່ພຣະເຢຊູເຮັດ ໃນຂະນະນັ້ນພວກເພິ່ນເບິ່ງຄົນງ່ອຍເໝືອນກັບວ່າ ບໍ່ມີໃຜໃນໂລກສຳຄັນທີ່ກັນກັບລາວ.
- **ທາງຄົບນຳໂອກາດມາໃຫ້.** ເໝືອນກັບເຮົາຂັບຮີດຜ່ານທາງສີ່ແຍກໂດຍບໍ່ໄດ້ເບິ່ງວ່າມີຫຍັງແຕ່ຢູ່ຫັ້ນ. ພວກເຮົາໄດ້ພາດໄປບໍ່ໄດ້ສັງເກດບຸກຄົນທີ່ເຮົາພົບໃນແຕ່ລະວັນ. ພຣະເຈົ້າໄດ້ຈັດເຮົາໄວ້ໃນທາງນີ້ທີ່ເອີ້ນວ່າມີຊີວິດ. ພວກເຮົາຕ້ອງຮູ້ກັບບຸກຄົນຜູ້ທີ່ຜ່ານເຂົ້າມາໃນຊີວິດເຮົາແລະຜ່ານອອກໄປ.

ໂອ້ລົມສົນທະນາ: ແລກປ່ຽນຄວາມຄິດເຫັນໃນຄຳຖາມທີ່ວ່າ "ເຮັດຢ່າງໃດເຮົາຈຶ່ງຈະສັງເກດເຫັນໂອກາດໄດ້ດີຂຶ້ນທີ່ພຣະເຈົ້າມອບໃຫ້ເຮົາເພື່ອໃຫ້ເຮົາຮັກຄົນອື່ນ?"

2. ກິຈການ 3:5-8:

ອ່ານພຣະຄຳ: ໃຫ້ນັກຮຽນຄົນນຶ່ງອາສາສັກອ່ານພຣະທັມກິຈການ 3:5-8

ໂອ້ລົມສົນທະນາ: ແລກປ່ຽນຄວາມຄິດເຫັນໃນຖ້ອຍຄຳທີ່ວ່າ, "ດົນປານໃດແລ້ວ ທີ່ທ່ານໄດ້ເຫັນພຣະເຢຊູ ປ່ຽນແປງຊີວິດຄົນໃດຄົນນຶ່ງຢ່າງອັດສະຈັນ?"

ນຳພາ: ນຳພານັກຮຽນສຶກສາຫົວຂໍ້ທີ່ສຳຄັນແຕ່ລະຂໍ້ຂ້າງລຸ່ມນີ້

- **ເປໂຕແລະໂຢຮັນໃຫ້ໃນສິ່ງທີ່ພວກເພິ່ນມີ.** ພຣະເຈົ້າຈັດແຈ້ງໃຫ້ທຸກຢ່າງທີ່ເຮົາຕ້ອງການໃນການທຳງານຂອງພຣະອົງຢູ່ສເມີ; ບໍ່ສະນັ້ນ, ພຣະອົງຈະບໍ່ນຳພາເຮົາໄປໃນສະຖານທີ່ນັດພົບ. ແມ່ນແຕ່ເມື່ອຮູ້ສຶກວ່າຕົກຢູ່ໃນສະພາບຄັບຂັນ, ເຮົາສາມາດຍືນໝັ້ນໃນຄວາມເຊື່ອໄດ້.
- **ເປໂຕແລະໂຢຮັນເພິ່ງພາພຣະເຢຊູ.** ພວກອັດສາວົກບໍ່ມີຮິດເດດໃນການປິ່ນປົວ; ພຣະເຢຊູເປັນຜູ້ປິ່ນປົວ. ເມື່ອພວກເພິ່ນເວົ້າວ່າ, "ໃນພຣະນາມແຫ່ງພຣະເຢຊູຄຣິດໄທນາຊາເຮັດຈົ່ງຍືນຂຶ້ນແລະຢ່າງໄປ," ພວກເພິ່ນຮັບຮູ້ວ່າແມ່ນຮິດເດດແລະສິດອຳນາດຂອງພຣະເຢຊູທີ່ປິ່ນປົວຊາຍຄົນນັ້ນ

3. ກິຈການ 3:9-10:

ອ່ານພຣະຄຳ: ໃຫ້ນັກຮຽນຄົນນຶ່ງອາສາສັກອ່ານພຣະທັມກິຈການ 3:9-10

ໂອ້ລົມສົນທະນາ: ແລກປ່ຽນຄວາມຄິດເຫັນໃນຖ້ອຍຄຳທີ່ວ່າ, "ທ່ານໄດ້ຮັບຄວາມກະທົບຈາກຄົນອື່ນໂດຍຕົງຢ່າງໃດ ທີ່ທ່ານເຊື່ອຟ້າພຣະຄຣິດ?"

ນຳພາ: ນຳພານັກຮຽນສຶກສາຫົວຂໍ້ທີ່ສຳຄັນຂ້າງລຸ່ມນີ້;

1. ພິລເມືອງທັງຫຼາຍຕອບສນອງດ້ວຍຄວາມຢ້ານຢາ້ແລະປລາດໃຈ. ຄວນຈະເປັນແນວນັ້ນ? ຊາຍທີ່ເຄີຍເປັນ

ງ່ອຍຕັ້ງແຕ່ເກີດ.

2. ຖ້າທ່ານອ່ານກິຈການບົດ 3 ທັງໝົດ ທ່ານຈະເຫັນເປົ້າໝາຍໃຊ້ໂອກາດທີ່ຈະບອກຂ່າວເລື່ອງພຣະເຢຊູຄຣິດ ຕໍ່ໝົດທຸກຄົນທີ່ເຂົ້າມາໃນພຣະວິຫານເພື່ອນະມັສການ.
- 3 ຄຳຕອບວ່າ "ໂດຍ" ເທື່ອນຶ່ງຕໍ່ໂອກາດທີ່ພຣະເຈົ້າມອບໃຫ້ຕໍ່ໜ້າທ່ານ ສາມາດສົ່ງຜົນສະທ້ອນຕໍ່ໄປຢ່າງບໍ່ຢຸດ ຍັງ. ຄຳຕອບວ່າ "ໂດຍ" ເທື່ອດຽວຈະນຳໂອກາດອື່ນໆ ມາຫາ.

ໂອ້ລົມສົນທະນາ: ແລກປ່ຽນຄວາມຄິດເຫັນໃນຖ້ອຍຄຳທີ່ວ່າ, " ເຮົາຈະຕຽມຕົວໄວ້ແນວໃດ ເພື່ອເຮົາຈະຕອບວ່າ "ໂດຍ" ຕໍ່ພຣະເຈົ້າ ເມື່ອພຣະອົງໃຫ້ໂອກາດໃນການຮັບໃຊ້ແກ່ເຮົາໃນອະນາຄົດ?"

ນຳພາ: ຄຣູເວົ້າລັ້ມຄືນ "ຈຸດສຳຄັນ" ຢູ່ຂ້າງເທິງໜ້າທຳອິດທີ່ວ່າ "ໃນແຕ່ລະວັນພວກເຮົາເດີນສວນທາງກັນກັບບຸກຄົນ ທີ່ຕ້ອງການພຣະຄຣິດ" ຖ້າມີເວລາພໍ ໝູນໃຈນັກຮຽນໃຫ້ແບ່ງປັນຄວາມຄິດເຫັນ ຫລືຖາມຄຳຖາມສຸດທ້າຍ.

ນຳໃຊ້ໃນຊີວິດ

ທ່ານຈະເຮັດຢ່າງໃດກັບທາງຄົບແລະໂອກາດທີ່ເຂົ້າມາສູ່ທາງຂອງທ່ານໃນອາທິດນີ້? ຈົ່ງພິຈາລະນາເບິ່ງຄຳແນະນຳ ເຫລົ່ານີ້.

- ❖ **ຈົ່ງເບິ່ງ.** ຊອກຫາໂອກາດ. ຍອມໃຫ້ຕາຕະລາງເວລາຂອງທ່ານຂັດຂວາງ ເພື່ອທ່ານຈະໄດ້ຮັບໃຊ້ດ້ວຍການ ຟັງ, ການໃຫ້ຄຳໝູນໃຈ, ດ້ວຍການອະທິຖານກັບຄົນໃດຄົນນຶ່ງ, ຫຼືຕອບສະໜອງຄວາມຕ້ອງການ.
- ❖ **ຈົ່ງກ້າວອອກໄປ.** ຍິດເອົາຂັ້ນຕອນການເຊື່ອຟັງທີ່ທ່ານລະເລີຍວ່າງບໍ່ດົນມານີ້. ຍອມຮັບການປ່ຽນແປງຢ່າງ ກະທັນຫັນຂອງຄວາມເຊື່ອແລະເຮັດທຸກສິ່ງຕາມທີ່ທ່ານຮູ້ວ່າພຣະເຈົ້າຊົງເອີ້ນໃຫ້ທ່ານເຮັດ.
- ❖ **ຈົດຊື່ເຂົ້າຮ່ວມ.** ທ່ານບໍ່ຈຳເປັນທີ່ຈະລໍຖ້າໂອກາດຕົກລົງໃສ່ຕັກຂອງທ່ານ ທີ່ຜ່ານທາງຄົບໃນຊີວິດຂອງທ່ານ. ຈົ່ງພິຈາລະນາສົນທະນາກັບຄະນະຜູ້ນຳໃນຄຣິສຕະຈັກຂອງທ່ານແລະອາສາເຂົ້າຮ່ວມຮັບໃຊ້ຕາມໂອກາດທີ່ ສອດຄ່ອງກັບຂອງພຣະຣາຊທານຂອງທ່ານ.

ອຸປຸຖຸມ ໂດຍ ລາວຊາວເທີນບັບຕິສສັມພັນ www.lsb.org ແປໂດຍ ພສ